

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

जैव नियंत्रण परियोजना के अन्तर्गत किसान गोष्ठी आयोजित

पंतनगर। 31 जुलाई 2019। पंतनगर विश्वविद्यालय के कृषि महाविद्यालय के पादप रोग विज्ञान विभाग में संचालित हो रही भारतीय कृषि अनुसंधान परिषद की अखिल भारतीय समन्वित जैव नियंत्रण परियोजना के अन्तर्गत ऊधमसिंह नगर के गदरपुर विकासखण्ड के जनजाति ग्राम, विजयरम्पुरा, में एक-दिवसीय किसान गोष्ठी का आयोजन किया गया। वरिष्ठ शोध अधिकारी व परियोजना अधिकारी, डा. रूपाली शर्मा, ने बताया कि यह परियोजना विशेष रूप से जनजाति गाँव में ट्राइबल सब-प्लान (टी.एस.पी.) कार्यक्रम के रूप में प्रारम्भ की गई है, जिसमें जनजाति किसानों को चयनित कर उनकी खेती में आ रही नाशीजीवों से संबंधित समस्याओं को संकलित किया जायेगा तथा समेकित नाशीजीव प्रबन्धन के अन्तर्गत इन चयनित किसानों के प्रक्षेत्र पर प्रदर्शन लगाये जायेंगे तथा प्रदर्शन हेतु सामग्री भी उपलब्ध कराई जायेगी। शोधकर्ता भूपेश चन्द्र कबडवाल ने किसानों को जैव अभिकर्ता की उत्पादन तकनीक एवं उनका खेती में प्रयोग पर विस्तार से जानकारी दी। किसानों को जैव अभिकर्ता एवं नीम ऑयल का निःशुल्क वितरण भी किया गया। गोष्ठी में लगभग 150 किसानों ने प्रतिभाग किया।



गोष्ठी में प्रतिभाग करने वाले किसानों के साथ वैज्ञानिक।